

**QORTI TAL-MAGISTRATI (GHAWDEX)
GURISDIZZJONI SUPERJURI
SEZZJONI GENERALI**

MAGISTRAT DOTTOR PAUL COPPINI LL.D.

Ċitazzjoni Numru: 25/1992 PC

Eucharist Gauci

vs

**Rose mart Carmelo Vella u b'digriet tas-27 ta' Marzu 2012,
il-gudizzju gie trasfuż f'isem Josephine xebba,
Lorenza xebba, Judith mart Noel Vella Zarb,
Salvu u Maria mart Raymond Xuereb aħwa Vella
minflok Rose Vella stante l-mewt tagħha
fil-mori tal-kawża;
u l-istess Carmelo Vella bħala amministratur
tal-beni parafernali ta' martu u għal
kull interess li jista' jkollu u b'digriet
tal-4 ta' Ottubru 1999, il-gudizzju gie trasfuż
f'isem Josephine xebba, Lorenza xebba,
Judith mart Noel Vella Zarb, Salvu u
Maria mart Raymond Xuereb aħwa Vella
minflok Carmelo Vella stante l-mewt
tiegħu fil-mori tal-kawża**

Illum il-Gimgha, 9 ta' Novembru 2018

Il-Qorti,

Rat iċ-Ċitazzjoni li permezz tagħha l-attur, wara li ppremetta:

Illi b' kuntratt fl-atti tan-Nutar Enzo Dimech tat-tnejn u għoxrin (22) ta' Jannar elf disa' mija tnejn u disghin (1992), l-attur akkwista remissa fi Triq Hamet, Xagħra, flimkien ma biċċa raba annessa magħha msejjha "Ta' Sant' Anton" fil-limiti ta' Xagħra, Gozo tal-kejl ta' ċirka tlett mija u erbgħa u sebgħin metri kwadri (374m.k.) konfinanti mil-lvant ma' beni tiegħek konvenuta, nofsinhar ma' beni ta' Salvu Bonello u punent ma' beni illi hemm kontestazzjoni dwar il-proprjeta' tiegħu bejn il-konvenuti u Mary Jane Theuma iżda illi fil-pussess tagħkom konvenuti;

Illi l-konfini kollha ta' din l-art akkwistata mill-attur huma ċerti ħlief il-konfini tanaħa tal-punent; għaliex il-konfini fuq il-lvant u nofsinhar huma indikati bil-ħitan, mentri fuq it-tramuntana ir-raba tmiss ma remissa wkoll tal-attur illi hija antika u tmiss mat-triq;

Illi fuq il-punent kif ġia ingħad din ir-raba tmiss ma porzjon raba illi dwarha hemm kontestazzjoni bejn Giovanna Theuma u Rose Vella u l-konfini bejn l-art tal-attur u dik fil-pussess ta' Rose Vella ma humiex ċerti għaliex ma hux indikat b'sinjali ċari jew indelibbli fuq il-post;

Illi l-attur irid illi jġu stabbiliti l-konfini veri u reali bejn ir-raba tiegħu u dik tal-konvenuta b'tali mod illi kull wieħed minnhom jieħu il-kejl ta' sigħan illi huma suppost għandhom skont il-kuntratti rispettivi tagħhom.

Talab lill-konvenuti jgħidu għaliex m'għandhiex din il-Qorti:

1. Tistabilixxi, okkorrendo ad opera ta' perit nominand, il-konfini veri u reali bejn ir-raba tal-attur msejha "Ta' Sant' Anton" fil-limiti ta' Xagħra, Gozo tal-kejl ta' ċirka tlett mija u erbgha u sebgħin metri kwadri (374m.k.) konfinanti mil-lvant ma' beni tiegħek konvenuta, nofsinhar ma' beni ta' Salvu Bonello u punent ma' beni illi hemm kontestazzjoni dwar il-proprjeta' tiegħu bejnietkom il-konvenuti u Maryu Jane Theuma iżda illi hu fil-pussess tagħkom konvenuti fuq naħa; u r-raba fil-pussess tagħkom illi tigi fuq in-naħa tal-punent ta' din l-ewwel biċċa raba deskritta, u illi suppost fiha kejl ta' ċirka sigħan tmiss tramuntana ma' beni ta' Angela Attard, punent ma' beni ta' Giuseppe Grima u ma' sqaq, nofsinhar ma' beni ta' Loreto Bajada, u lvant ma' beni ta' Giovanna Theuma fuq in-naħa l-oħra;
2. Tordna illi dawn il-konfini hekk stabbiliti jġu mmarkati fuq il-post b'sinjali ċari u indelibbli.

Bl-ispejjeż inklużi dawk tal-ittra bonarja tat-23 ta' Jannar 1992 kontra tagħkom konvenuti u bl-ingunzjoni għas-subizzjoni illi għaliha minn issa intom imsejha.

Rat id-Dikjarazzjoni tal-fatti tal-attur kkonfermata bil-gurament tiegħu.

Rat in-Nota tal-Eċċezzjonijiet tal-konvenuti li eċċepew:

1. Illi t-talbiet attriċi huma nfondati fid-dritt u fil-fatt u għalhekk għandhom jġu miċhuda bl-ispejjeż kontra l-attur;
2. Illi hija proprjetarja assoluta ta' porzjon ta' raba b'xi mqajjel liema art hija kienet akkwistat mingħand Mary Said u Giuseppa Caruana fl-atti tan-Nutar Francesco Refalo tal-14 ta' Jannar 1955 li tmiss mil-lvant ma' l-art akkwistata mill-attur;
3. Illi l-konfini tal-art li xtraw l-eċipjenti mingħand missier l-eċipjenti Rose Vella huma dawk ġa stabiliti u kif ġew indikati lill-Perit Arkitett Emanuel Vella fil-preżenza tal-attur u l-legali tiegħu Dottor Carmelo Galea, u fi kwalunkwe każ,

dawn il-konfini huma nake legalment stabilliti bil-preskrizzjoni ta' 1 fuq minn tletin sena;

4. Illi l-attur ma għandu ebda dritt validu skont il-liġi illi jipprova jippossessa ruħu minn art haddiehor sabiex ikollu l-kejk li mingħalih xtara, u jekk hemm xi diskrepanza mill-kejl li xtara għal dak li fil-fatt hemm, dan għandu jiġi solvut bejnu u bejn min bieghlu l-istess art;

5. Salvi eċċezzjonijiet ulterjuri fid-dritt u fil-fatt.

Rat id-Dikjarazzjoni tal-fatti tal-istess konvenuti kkonfermata bil-ġurament ta' Rosa Vella.

Rat id-digriet tagħha tal-10 ta' April 1992 fejn hatret lill-A.I.C. Saviour Micallef bhala perit tekniku.

Rat id-digriet tagħha tal-15 ta' Jannar 1993 fejn hatret lill-Avukat Dottor Grazio Mercieca bhala perit legali biex jassisti lill-perit tekniku.

Rat id-digriet tagħha tal-5 ta' Jannar 2001 fejn issostitwiet lill-Avukat Mercieca bl-Avukat Dottor Joseph Ellis bhala perit legali f'din il-kawża.

Rat id-digriet tagħha tat-12 ta' Novembru 2008 fejn awtorizzat korrezzjoni fit-tieni paragrafu tan-Nota tal-Eċċezzjonijiet u d-Dikjarazzjoni ġuramentata relattiva.

Rat ir-relazzjoni tal-periti ġudizzjarji ppresentata fis-7 ta' April 2014 u maħlufa fil-31 ta' Ottubru 2014 mill-perit legali u fit-13 ta' Frar 2015 mill-perit tekniku.

Rat id-domandi in eskussjoni li saru lil periti ġudizzjarji u r-risposti relattivi tagħhom.

Rat id-diversi Noti ta' sottomissjonijiet tal-kontendenti.

Rat l-atti l-oħra kollha tal-kawża, inklużi l-verbali tax-xhieda prodotti u d-dokumenti esebiti.

Ikkunsidrat illi:

Din il-kawża hija naxxenti minn talba tal-attur għad-delimitazzjoni tal-konfini tal-proprjetajiet rispettivi tal-kontendenti, u speċifikament fejn l-art tal-attur tmiss minn naħa tal-punent ma' dik tal-konvenuti. L-attur akkwista l-proprjeta' tiegħu mingħand Mary Jane Theuma permezz ta' kuntratt ta' bejgħ tat-22 ta' Jannar 1992. Billi fil-kuntratt il-venditriċi ddikjarat li kien għad hemm konflitt dwar il-konfini, ġew annessi żewġ pjanti, wahda li turi kif oħtha Rosa Vella, konvenuta originali f'din il-kawża, kienet qed tippretendi li kienu dawn il-konfini, u oħra kif l-istess venditriċi kienet tippretendi li suppost kellhom ikunu.¹ Kopji ta' dawn il-pjanti pero' baqgħu qatt ma

¹ Ara kopja ta' dan il-kuntratt, annessa maċ-ċitazzjoni bhala Dok. A a fol. 8 – 9 tal-proċess

gew esebiti. Minn naħa l-oħra l-konvenuti akkwistaw il-proprjeta' tagħhom mingħand Maria Said u Giuseppa Curmi (oħt u omm Rosa Vella rispettivament), permezz ta' kuntratt ta' bejgħ tal-14 ta' Jannar 1955.² Il-konvenuti jinsistu li dawn il-konfini ġia ġew delimitati, u fi kwalunkwe każ huma akkwistaw il-parti kontestata bil-preskrizzjoni akkwizittiva trentennali.

Fir-rigward tad-delimitazzjoni tal-konfini, il-ligi Maltija tipprovdi fl-artikolu 325 tal-Kap. 16 li:

Kull sid jista' jgiegħel lill-gar jagħmel, bi spejjez komuni, sinjali li jidhru u li jibqgħu, biex juri l-limiti tal-fondi tagħhom li jmissu ma' xulxin.

L-awtur **Baudry-Lacantinerie** li jitkellem fuq artikolu kwazi identiku tal-Code Napoleon³ jispjega li:

*“Il regolamento dei confine e' un operazione che ha per iscopo di indicare con segni materiali la linea che separa due proprieta' contigue. Esso ha luogo in contraddittorio col vicino e in questo differisce essenzialmente dalla chiusura. Esso si pone in atto con pietre limitari che debbono essere disposte in modo che, andando in linea dritta da un confine all'altro, si segue esattamente la linea che separa i due fondi.”*⁴

Kif ifisser il-Professor **Felice Cremona** fin-Noti tiegħu:

“The object of this action is (1) the ascertainment of the boundary line, and therefore (2) the establishment of such boundary by means of visible and permanent lines. This action is purely an 'actio finium regundorum' where there is confusion and uncertainty as to the boundary line, that is when the adjacent space is in possession of both the neighbouring owners promiscuously. In case an exclusive possession existed or was alleged to be existent on the part of one of the neighbouring owners in spite of the claims of the other owner that the area in question belongs partially or totally to him, the action assumes the character of an 'actio rivendicatoria', because the plaintiff alleges that part of the land possessed by his neighbour belongs to him. In opposition to such action, the party having exclusive possession can, if necessary circumstances exist, raise in his favour acquisitive prescription of the area in question.”

L-istess prinċipji huma kkonfermati mill-ġuristi **Andrea Torrente** u **Piero Schlesinger** fis-sens li:

“L'azione di regolamento di confine presuppone l'incertezza del confine tra due fondi. I rispettivi titoli di proprieta' delle parti non sono contestati; cio' che e' incerto e l'azione tende ad accertare e' l'estensione delle proprieta' contigue e quindi il confine. Non ha importanza se la zona intermedia sia posseduta da uno solo o promiscuamente da entrambi i proprietari confinanti. Questa azione ha la natura di una rivendica parziale ... e presenta alcune particolarita': ciascuna delle parti e', al

² Ara kopja tiegħu, annessa maċ-ċitazzjoni bħala Dok. C a fol. 12 - 14 tal-process

³ Art. 646

⁴ Trattato Teorico-Pratici di Diritto Civile, dei Beni para.900, pag. 647

*tempo stesso, attore e convenuto; ogni mezzo di prova e' ammesso; ... Anche l'azione di regolamento di confini, essendo posta a tutela del diritto di proprieta', e' imprescrittibile;”*⁵

Fil-kitba tiegħu l-Imhalef **Giuseppe Cremona** jagħti spjegazzjoni profonda ta' din l-azzjoni għadizzjarja:

“Se tra possessori di fondi conterminati nasce una confusion di confine, compete ad ognuno di essi l'azione finium regundorum, sempreche' la confusione derivi dal caso o da un'azione illecita del vicino.

Non e' ammissibile quest'azione nel caso che qualunque sappia precisamente i propri confini, e sostenga che il vicino gli abbia oltrepassati, poiche' in tal caso ha luogo l'azione rivendicatoria; quest'azione tende in principalita' a rettificare i confini, e percio' il giudice deve spedire agrimensori, e cercare di verificare i vecchi confini per mezzo di testimoni, documenti e marche di confine. Se cioe' non e' possibile, sta in arbitrio del giudice di definire la lite mediante aggiudicazione di proprieta' – Hainberger, Diritto Romano Priv. e Puro para.588.

Il giudizio 'finium regundorum' principalmente nasce dal condominio, essendo un doppio giudizio , poiche; ciascuno pretende sua essere la cosa, desiderando estendere i nuovi confini... Utilmente quest'azione si estende agli altri, i quali hanno nella cosa o l'utile dominio o altro diritto conforme il feudatario, l'enfiteuta e l'usufruttuario.

Ond'e' che quest'azione non e' ne' puramente personale, ne' mista, e percio' si dice congiunta colla proprieta'...Nel giudizio finium regundorum si richiede una prova piena e concludente (C.G.⁶ 18 novembre 1896, Farrugia c. Camilleri, Vol. Sent. Anno 1896, Sess, Vittoria, pag.113).

Quando non si tratta di proprieta' gia' divise o di due distinte proprieta', non puo' trattarsi di azione di stabilimento di termini, o di regolamento di confine, ma di un giudizio di divisione di beni comuni, trattandosi di un fondo in proprieta' indivisa tra contendenti, sebbene a quote ineguali e determinate. (C.G. 9 dicembre 1903, Grima c. Galea, Vol. Sent. Anno 1903 Sess.Vittoria, pag.92, tergo).⁷

L-*actio finium regundorum* għalhekk ittendi biex telimina l-inċertezzi tad-demarkazzjoni bejn iż-żewġ porzjonijiet tal-partijiet u tagħmel is-sitwazzjoni ta' fatt kompatibbli għal dak id-dritt. Fi kliem ieħor għandha bħala skop u finalita' tagħha d-determinazzjoni oġġettiva tal-fond u l-aċċertament tal-estensjoni tad-dritt.⁸ Fid-deċizzjoni tagħha tas-27 ta' Marzu 1996, il-Qorti tal-Appell irriteriet li “*l-actio finium regundorum hi azzjoni li tista' tigi tentata b'success biss fil-każijiet fejn jirrizulta li hemm xi dubbju dwar il-konfini bejn proprjeta' u obra.*”⁹

Applikati dawn il-principji għall-każ in ezami, nsibu li l-attur wasal biex jittenta din l-azzjoni minhabba l-inċertezza dwar il-konfini tal-proprjeta' li kien xtara, kif dikjarat fil-kuntratt ta' akkwist tiegħu, u in partikolari għax hekk kif xtara irrizultalu li bil-konfini kif qed jippretendu li kienu l-konvenuti, kien sejjer ikollu inqas miż-żewġ

⁵ Manuale di Diritto Privato, VII ed. (Milano) 1974, para. 179 (3), pag. 314 - 315

⁶ C(orte) G(ozo)

⁷ Raccolta della Giurisprudenza sul Codice Civile vol. 2 (Malta) 1936 p. 126

⁸ P.A. Maria Dolores Debono et v. Joseph Grech et: 28.04.2003

⁹ Albert Mizzi noe v Rita Azzopardi noe: 27.03.1996; ara wkoll Kollez. vol. XXXVII.i.218

Dwar l-ewwel raġuni għala ma qablux li l-marki ndikati minn Rosa Vella kienu tassew qsami, il-perit tekniku kompli jispjega in eskussjoni li, għalkemm gieli ra fl-esperjenza tiegħu qsami li ma jkunux kompletament dritti, qatt ma ra qsami forma ta' "S" bħal ma huma l-marki li ndikat Rosa Vella. Terġa' l-gebel li ra fuq il-post ma dehrux li kienu fissi u cioe' imdeffsin jew "imbawlin" bizzzejjed fil-ħamrija biex setgħu jitqiesu bħala qsami.¹⁷

Din il-Qorti, wara li kkunsidrat iċ-ċirkostanzi kollha, taqbel mal-periti ġudizzjarji li ma kienx hemm qsami jifirdu l-art tal-attur minn dik tal-konvenuti. Il-fehma tal-Qorti tkompli tissahħah b'dak li hemm dikjarat fittra responsiva mil-legali ta' Rosa Vella lill-Avukat Carmelo Galea, datata d-9 ta' Diċembru 1991, fejn gie dikjarat li Rosa Vella "ma topponix li għandhom jigu delimitati l-konfini bejn ir-raba' tal-kontendenti..."¹⁸ Il-konvenuti ttentaw joħolqu dubbju dwar kemm din l-ittra kienet tassew qed tirreferi għall-kwistjoni dwar il-konfini bejn ir-raba' dakinhar ta' Ganna Theuma u r-raba' ta' Rosa Vella, imma tenut kont il-prossimita' tad-data ta' din l-ittra għad-data tal-kuntratt li bih Theuma bieghet il-proprjeta' tagħha lill-attur, u meta huwa magħruf li dik il-ħabta kienu qed isiru tentattivi biex tinstab soluzzjoni għall-kwistjoni dwar dawn il-konfini billi Theuma kienet waslet biex tbiegħ, m'għandux jibqa' dubbju li din l-ittra kienet qed tirreferi għal din il-kwistjoni. Għalhekk l-eċċezzjoni tal-konvenuti fis-sens li ma kellhiex għalfejn issir din il-kawża billi ġia jeżistu tali qsami għandha tigi miċhuda.

Il-konvenuti jikkontendu wkoll illi, anke jekk jiġi deċiż li ma hemmx qsami, il-parti kontestata bejn il-proprjetajiet rispettivi xorta waħda saret tagħhom bis-saħħa tal-preskrizzjoni akkwizittiva trentennali. Huwa minnu illi ma jirrizultax illi ttiehdet xi azzjoni oħra dwar din il-kwistjoni minn meta Rosa Vella akkwistat il-proprjeta' tagħha fl-1955 sa meta giet istitwita din il-kawża fl-1992. Imma kif huwa magħruf, waħda mir-rekwiżiti għas-suċċess ta' din il-preskrizzjoni hija l-pussess univoku, u kif qalet il-Qorti tal-Appell:

*"L-azzjoni finium regundorum, kif senwa qalet l-ewwel qorti, hija min-natura tagħha impreskrittibbli. Hija azzjoni accessoria għad-dritt ta' proprjeta' u għalhekk tintilef biss meta tintilef il-proprjeta'. Il-proprjeta' ma tintilifx bi preskrizzjoni; tintilef biss jekk tkun inkisbet minn haddiebor b'uzukapjoni, i.e. bil-pussess u l-mogħdija ta' żmien. Billi l-premessa tal-azzjoni finium regundorum hija illi ma hemmx pussess univoku għax ma hemmx konfini precizi, u illi għalhekk il-gar ma kisibx il-proprjeta' b'uzukapjoni, isegwi inevitabilment illi din l-azzjoni hija min-natura tagħha, kif qalet l-ewwel Qorti, impreskrittibbli. Naturalment, jekk il-premessa tkun żbaljata, għax ikun hemm konfini precizi, l-azzjoni tfalli minhabba nuqqas ta' wiehed mill-elementi tagħha, iżda mbux għax tkun waqghet bi preskrizzjoni."*¹⁹

Ġialadarba rrizulta li l-marki ndikati minn Rosa Vella ma kenux tassew qsami, u wisq inqas gie pruvat li kien hemm pussess esklussiv u univoku tal-parti kontestata, taqbel

Lorenzo Curmi, missier Ganna Theuma u Rosa Vella, ried iqassam l-għalqa ta' wara d-dar tiegħu b'mod kemm jista' jkun ugwali bejn uliedu, kif sejjer jiġi spjegat iżjed 'l isfel f'din is-sentenza

¹⁷ Ara xhieda in eskussjoni tal-perit tekniku tat-13.11.2015 a fol. 441 tal-proċess

¹⁸ Ara din l-ittra, esebita bħala Dok. A 1 a fol. 256 tal-proċess

¹⁹ David Vella u martu Diane Vella Bianco Bonaci v. Victor u Juliette Mercieca: 5.04.2013

ukoll mal-konkluzjoni peritali li ma seta' kien hemm ebda preskrizzjoni akkwizittiva applikabbli a favur tagħha f'dan il-każ.²⁰

Jibqa' biss għalhekk sabiex jiġi determinat fejn għandhom ikunu f'fissati l-konfini bejn il-proprjetajiet rispettivi tal-kontendenti. Il-periti ġudizzjarji bbażaw il-konkluzjoni tagħhom f'dan ir-rigward fuq dak li hareġ mid-diversi dokumenti ešebiti fil-kawza. Dawn huma:

1. Kuntratt ta' diviżjoni u assenjazzjoni in atti Nutar Francesco Refalo tal-28 ta' Ottubru 1918, li permezz tiegħu Lorenzo Curmi missier Mary Jane Thuema, il-venditriċi tal-art akkwistata mill-attur, kif ukoll ta' Rosa Vella, il-konvenuta, ġie assenjat: “... *il luogo di case posto nel Casale Caccia Strada Caccia sive Hamed marcato col numero trentacinque con mandretta seco annessa della capacita' di circa quattro mondelli e mezzo confinante da ponente con beni di Salvatore Grima e Giuseppe Grima, tramontana con strada, da levante beni di Paolo Sultana, da mezzodi' con beni di Lorenzo Bajada soggetta in lire sterline una xellino uno e soldi sei annuo canone perpetuo verso il padone diretto.*”²¹
2. Kuntratt in atti l-istess nutar tat-23 ta' Jannar 1941 li sar fl-okkazzjoni taż-zwieġ ta' Ganna Curmi ma' Francesco Theuma, u li permezz tiegħu Lorenzo Curmi assenja lil din bintu: “... *a plot of ground designated ta' Sant'Anton situate Strada Sant Anton of Casal Caccia Gozo measuring two mondelli bounded on the north by property of Lorenzo Curmi, on the east by property Giuseppe Sultana, on the west by a street and on the south by property of Maria Curmi, subject to the annual perpetual canon or ground rent of 5 shilling, with the servitude of passageway for the remaining part of the said plot of ground ta' Sant'Anton.*”²²
3. Kuntratt ieħor in atti l-istess nutar tat-13 ta' Dicembru 1943, li permezz tiegħu Lorenzo Curmi u martu Giuseppa assenjaw liż-żewġ uliedhom: (a) Ganna mart Francesco Theuma – “...*remissa with mandretta adjoined to measuring two mondelli situate Strada Caccia via Hamed number forty of Casa; Caccia Gozo bounded on the West by property of Angela Attard, on the North by a steet, on the East and South by property of Rosa Curmi, subject to five shillings annual perpetual canon...*”; u (b) lil Maria mart Emanuel Said: “... *three rooms with mandretta adjoined to measuring two mondelli situate Strada Sant'Antonio of Casal Caccia Gozo, bounded on the North by property of Angela Attard, on the West by property of Giuseppe Grima, on the South by property of Giovanna Teuma, subject to five shillings annual perpetual canon...*”²³
4. Testament ta' Lorenzo u Giuseppa konjuġi Curmi tal-istess ġurnata, dejjem in atti nutar Francesco Refalo, li permezz tiegħu ddisponew inter alia: “... *by title of legacy in full ownership to Giovanna wife of Francesco Teuma, their common daughter, remissa situate Strada Caccia with mandretta measuring two mondelli adjoined to, bounded on the west by*

²⁰ Ara rapport peritali a fol. 404 tal-proċess

²¹ Ara kopja ta' dan il-kuntratt, ešebita bħala Dok. E a fol. 17 - 20 tal-proċess

²² Ara kopja ta' dan il-kuntratt, ešbita bħala Dok. D a fol. 15 – 16 tal-proċess, u kopja dattilografata tiegħu Dok. A 2 a fol. E9/B ma' d-dokumenti ešebiti quddiem il-periti ġudizzjarji

²³ Ara kopja ta' dan il-kuntratt, ešebita bħala Dok. B a fol. 10 - 11 tal-proċess, u kopja dattilografata tiegħu Dok. EG3/B ma' d-dokumenti ešebiti quddiem il-periti ġudizzjarji. Stranament l-art assenjata lil Maria Said b'dan il-kuntratt kienet l-istess waħda assenjata lil Giovanna Teuma bil-kuntratt tal-1941.

property of Angela Attard, on the North by a street, on the East by property of Rosa Curmi, on the South by property of Rosa Curmi, and to Maria wife of Emmanuele Said, their common daughter, three rooms with mandetta adjoined to measuring two mondelli, situate Strada Sant'Antonio of Casal Caccia, Gozo, bounded on the North by property of Angela Attard, on the East by property of Giovanna Teuma; and to Rosa Curmi, spinster, their common daughter, (il-konvenuta Rosa Vella), the dwelling house situate Strada Caccia, via Hamed of Casal Caccia, Gozo, number forty, bounded on the North by the street, on the West by property of Giovanna Teuma, on the East by property of Giuseppe Sultana... The said testators order and direct that Giovanna Teuma must turn back and revert the two mondelli ta' Sant'Anton, which they had given to her on the occasion of her contracting marriage."²⁴

5. Kuntratt iehor in atti Nutar Francesco Refalo tal-14 ta' Jannar 1955, li permezz tiegħu Maria Said u ommha Giuseppa Curmi bieghu lil Rosa Vella (l-konvenuta) fost beni oħra: "... *two mondelli called ta' San'Antonio of Caccia, Gozo, with three chambers, bounded on the North by Angela Attard, on the West by Giuseppe Grima and the alley, on the South by Loreto Bajada, on the East by Giovanna Curmi...*"²⁵;
6. Kuntratt in atti nutar Dr. Enzo Dimech tat-22 ta' Jannar 1992 li permezz tiegħu l-attur xtara mingħand Mary Jane Theuma (l-istess Giovanna Theuma msemija fil-kuntratti hawn fuq deskritti): "... *r-remissa bla numru u bla isem, dari bin-numru erbgħin (40) f'Hamet Road, Xagħra, Għawdex u l-bicca raba' adjacenti magħha magħrufa bhala "ta' Sant'Anton", l-imsemmija raba' tal-kejl ta' cirka sigħan ekwivalenti għal cirka tlett mija u erbgħa u sebgin metri kwadri (374m.k.); konfinanti lvant ma' beni ta' Rosa Vella (l-konvenuta), punent ma' raba' illi dwaru hemm kontestazzjoni jekk hijiex proprjeta' tal-venditrici jew ta' Rosa Vella, u nofsinbar ma' beni ta' Salvo Bonello...*"²⁶
7. Skrittura privata datata – 23 ta' Lulju 1977, bi pjanta annessa, redatta bejn l-Arcipriet tax-Xagħra u r-rettur tal-knisja ta' Sant'Anton minn naħa u Karmelo Vella (il-konvenut) minn naħa l-oħra, rigward tpartit bejniethom ta' żewġ qatgħat żgħar ta' raba wara l-knisja ta' Sant'Anton, ix-Xagħra. F'din l-iskrittura hemm imnizzel illi ta' 45.9 pied kwadru li Vella kellu jċedi lill-Knisja, huwa kien sejjer jingħata 22.5 pied kwadru, u dritt li jgħaddi mill-passagg ta' wara l-knisja.²⁷ Kuntratt baqa' qatt ma sar, għalkemm il-ftehim gie attwat, bil-konvenuta tinsisti pero' li t-tpartit kien għal porzjonijiet ugwali.²⁸

Wara li ezaminaw dawn id-dokumenti, l-periti ġudizzjarji waslu għas-segweni konkluzjonijiet:

²⁴ Ara kopja dattilografata ta' dan it-testment esebit bhala Dok. EG 4 quddiem il-periti ġudizzjarji. Ta' min jinnota li Giovanan Theuma, minkejja l-kuntratt preċedenti tal-1941, eventualment onorat ir-rieda tal-ġenituri tagħha u rrilaxxjat l-art li kienet giet assenjata lilha permezz ta' dak il-kuntratt lill-oħtha Maria Said

²⁵ Ara kopja tiegħu esebita bhala Dok. C a fol. 12 – 14, u kopja dattilografata tiegħu bhala Dok. EG 9 /B quddiem il-periti ġudizzjarji

²⁶ Ara kopja tiegħu esebita bhala Dok. A maċ-ċitazzjoni a fol. 8 – 9 tal-proċess. Il-konfini li jridu jiġu stabiliti huma dawk li jmissu min-naħa tal-punent mal-art li Rosa Vella kienet xtrat fl-1955 mingħand oħtha Maria Said

²⁷ Ara kopja ta' din l-iskrittura a fol. 268 tal-proċess u ritratti tal-isqaq a fol. 305

²⁸ Ara affidavit tagħha a fol. 278 – 280 tal-proċess

1. Mill-kuntratt tal-1918 jöhrög li Lorenzo Curmi gie assenjat dar b'cirka erba' sigħan u nofs raba' annessi. Meta fit-testment tiegħu tal-1943, halla din id-dar b'nofs siegħ raba' magħha lil bintu Rosa,³⁴ ried jaqsam bejn iż-żewġ uliedu l-oħra l-area rimanenti mill-proprjeta' tiegħu, u cioè' l-erba' sigħan raba' l-oħra li kienu jiccircondaw id-dar tiegħu. Għalhekk halla lil Ganna u lil Maria area ta' żewġ sigħan kull wieħed, li allura kienu jinkludu r-remissa fil-parti ta' Ganna u t-tlett ikmamar fil-parti ta' Maria. M'hemm l-ebda prova konkreta li r-remissa, llum fil-parti tal-attur, kienet ġia eżistenti meta saret l-assenjazzjoni tal-1918, u li din ma nbnix minn Lorenzo Curmi sussegwentement.
2. Meta fl-1941 fl-okkazzjoni taż-żwieġ tagħha Ganna nġhatat żewġ sigħan raba' milli kellu missierha, t-tlett ikmamar ma kienux għadhom inbnew, għax kieku kienu jissemmew fil-kuntratt.
3. Il-passaġġ imsemmi fil-kuntratt tal-1941 ma kienx dak ta' wara l-Knisja, għax dan kellu jinholoq minn fuq l-art dakinhhar assenjata lil Ganna Theuma biex jithalla aċċess għall-art rimanenti ta' Lorenzo Curmi wara d-dar tiegħu. Terġa' fil-kuntratt tal-1941 jingħad li din l-art mil-punent kienet tmiss mat-triq, u f'dak tal-1955 hemm li tmiss ma' sqaq, li allura ma kienx jiffirma parti mill-art trasferita. Il-pretensjoni tal-Knisja ta' Sant' Anton li l-isqaq kien tagħha, u allura li ma jifformax parti mill-art ta' Rosa Vella, ġiet ribadita sew fil-ftehim tal-1977, kif ukoll fl-ittra mibgħuta minn Dun Gwann Bartolo lill-Kurja biex ma jigix ostakolat il-passaġġ.³⁵
4. Jagħmel aktar sens li tiġi adottata t-tieni ozzjoni tal-periti gudizzjarji, għax b'hekk ma jithalla ebda spazju nutili wara l-kamra li hemm fit-tarf tal-art ta' Rosa Vella.

Għaldaqstant tiddecidi l-kawża billi, filwaqt illi tiċhad l-eċċezzjonijiet tal-konvenuti, tilqa' t-talbiet attriċi u:

1. Tistabilixxi l-konfini veri u reali bejn ir-raba' tal-attur msejha "ta' Sant' Anton" fil-limiti tax-Xagħra, Gozo, tal-kejl ta' cirka tlett mija u sebgħa u sebgħin metri kwadri (374m.k.) konfinanti mil-lvant ma' beni tal-konvenuti, nofsinhar ma' beni ta' Salvu Bonello u punent ma' beni fil-pussess tal-konvenuti fuq naħa, u r-raba' fil-pussess tal-konvenuti fuq in-naħa l-oħra, billi tiddikjara li dawn għandhom ikun kif stabilit mill-perit tekniku nominat fil-kawża fit-tieni ozzjoni ndikata fuq il-pjanta Dok. C annessa mar-rapport peritali a fol. 411 tal-proċess; u
2. Tordna illi dawn il-konfini, kif hekk stabiliti jiġu mmarkati fuq il-post b'sinjali ċari u ndelibbli li għadhom isiru mill-perit Saviour Micallef li qed jerga' jiġi nominat għal dan il-fini.

³⁴ Ara f'dan ir-rigward kopja tas-sentenza ta' din il-Qorti (diversament ippresjeduta) tal-20.04.2006, a fol. 199 – 203, fejn gie konfermat li d-dar kellha 160 metri kwadri raba' annessa magħha.

³⁵ Ara deposizzjoni tiegħu fis-seduta tat-10.02.2010 quddiem il-periti gudizzjarji u d-Dok. GB 1 minnu esebit fl-istess seduta

L-ispejjeż kollha, inklużi dawk tan-nomina presenti tal-perit Micallef, minħabba tan-natura partikolari ta' din it-tip ta' kawża, għandhom jiġu ssoportati ugwalment bejn l-attur minn naħa u l-konvenuti minn naħa l-oħra.

(ft) Paul Coppini
Magistrat

(ft) Silvio Xerri
D/Registratur

Vera Kopja

Għar-Registratur

09.11.2018 – Sup25.1992 – Gauci Eucharist vs Vella Rosa et noe
4931